



திராவிட இயக்க தீரர்கள் நினைவு நாள்

கி.வே. செந்தில்குமார்
சனவரி 24 (2010)



இளம்பிராயத்திலேயே கழகக் கொள்கையால் ஈர்க்கப்பட்டு, இரண்டு முறை கும்மிடிப்பூண்டி ஒன்றியக் கழகச் செயலாளராகப் பொறுப்பு வகித்து கழகப் பணியாற்றியவர்.

திருவள்ளூர் மாவட்ட கூட்டுறவு விற்பனைச் சங்க துணைத் தலைவராகவும், காஞ்சிபுரம் - திருவள்ளூர் மாவட்ட விற்பனைக் குழு இயக்குநராகவும் பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர். குறிப்பாக ஜெ. அரசால் தலைவர் கலைஞர் கைது செய்யப்பட்ட போது, மறியலில் ஈடுபட்டதற்காக இரண்டு மாதத்திற்கும் மேலாக சிறையில் இருந்தவர்.

தலைமைக் கழகம்
தி.மு.க.

வேலூர் மாவட்ட தி.மு.க. மாணவரணி சார்மில்

மொழிப்போர்த் தியாகிகள் வீரவணக்க நாள் பொதுக்கூட்டம்!

மாவட்டச் செயலாளர் ஏ.பி.நந்தகுமார் எம்.எல்.ஏ. அறிக்கை

வேலூர், ஜன.24- மொழிப்போர்த் தியாகிக் களுக்கு வீரவணக்கம் செலுத்திடும் வகையில் தி.மு.க. மாணவரணி சார் பில் ஒவ்வொரு ஆண்டும் ஜனவரி 25 தேதி அன்று பொதுக்கூட்டம் நடத்துவது வழக்கமான ஒன்றாகும். இது குறித்து வேலூர் மாவட்டச் செயலாளரும், அணைக்கட்டு சட்டப் பேரவை உறுப்பினருமான ஏ.பி.நந்தகுமார் அறிக்கையில் பின்வருமாறு தெரிவித்துள்ளார்.



லம் முத்து, ஐயம்பாளையம் வீரப்பன், விராலிமலை சண்முகம், பிளமேடு தண்டபாணி, மயிலாடுதுறை சாரங்கபாணி ஆகிய 12 ராஜேந்திரன், சத்தியமங்க

எதிர்ப்புத் தெரிவித்து தாய் மொழியாம் தமிழை காத்திட தங்களது உடலில் தீ வைத்துக்கொண்டு இன்னுயிரை ஈந்து தியாகம் செய்துள்ளார்கள். இப்பேர்ப்பட்ட தியாக மறவர்களின் தியாகத்தை போற்றிடும் வகையில்

வேலூர் மாவட்ட தி.மு.க. மாணவரணி சார் பில் நாளை (25.01.2024 வியாழக்கிழமை) வேலூர் அண்ணா கலையரங்கம் அருகில் மாபெரும் வீரவணக்க நாள் பொதுக்கூட்டம் மாவட்ட மாணவரணி அமைப்பாளர் பி.எம்.தேவராஜ் தலைமையில் மாவட்ட மாணவரணி துணை அமைப்பாளர்கள் ஆர்.பிரபாகரன், அரவிந்த்அசோகன் ஆகியோர்கள் வரவேற்புரையில் மற்றும் மொழிப்போர்த் தியாகி கோ.மாசிலாமணி, டி.சுந்தர், வி.விசுந்தர், எம்.ஹரிநாத், பி.ஸ்ரீதேவி ஆகியோர்கள் முன்னிலையில் கழக துணை அமைப்புச் செயலாளர் வழக்கறிஞர் ப.தாயகம் கவி எம்.எல்.ஏ., வேலூர் மாவட்டச் செயலாளரும், அணைக்கட்டு சட்டமன்ற உறுப்பினருமான ஏ.பி.நந்தகுமார் எம்.எல்.ஏ., தலைமைக் கழகப் பேச்சாளர் சிறுவனார் பரசுராமன் ஆகியோர்கள் சிறப்புரை ஆற்றிட உள்ளார்கள். மேலும் மாவட்ட அவைத் தலைவர், கழக தணிக்கைக்குழு உறுப்பினர் தி.அ.முகமதுசகி,

தைப்புச விழா

பழனிமிலிருந்து பல்வேறு நகரங்களுக்கு சிறப்பு பேருந்துகள்!

திண்டுக்கல், ஜன. 24- பழனியில் தைப்புச திருவிழா 25.01.2024 அன்று நடைபெறவுள்ளது. திண்டுக்கல் மதுரை, திருச்சி, காரைக்குடி, நத்தம், புதுக்கோட்டை, தேனி, கரூர், ஈரோடு, கோயம்புத்தூர், திருப்பூர் ஆகிய இடங்களிலிருந்தும் அருகில் உள்ள பகுதிகளிலிருந்தும் பழனிக்கு செல்லும் பக்தர்களின் எண்ணிக்கை நாளுக்கு நாள் அதிகரித்து வருவதினை முன்னிட்டு பக்தர்களின் தேவைக்கேற்ப இப்போக்குவரத்துக் கழகத்தின் மூலம் மேற்குறிப்பிட்ட இடங்களிலிருந்து பழனிக்கும், பழனி மிலிருந்து மேற்குறிப்பிட்ட இடங்களுக்கும் 22.01.2024 முதல் 28.01.2024 வரை அதிக அளவு சிறப்புப் பேருந்துகள் இயக்க விரிவான ஏற்பாடுகள் செய்யப்பட்டுள்ளது.

பழனி தைப்புச திருவிழாவிற்கு 350 சிறப்புப் பேருந்துகளும், மேலும் தேவைக்கேற்ப அதிக பேருந்துகளும்

மேற்குறிப்பிட்ட இடங்களிலிருந்து இப்போக்குவரத்துக் கழகம் மூலம் இயக்க ஏற்பாடு செய்யப்பட்டுள்ளது. பழனி செல்லும் பக்தர்களின் சுகமான பயணத்திற்கும் உடனடி தொடர்புக்கும், திண்டுக்கல், பழனி, திருச்சி, மதுரை, காரைக்குடி, புதுக்கோட்டை, தேனி, கரூர், நத்தம் ஆகிய பேருந்து நிலையங்களில் பக்தர்களுக்கு உதவிடவும் வழிகாட்டவும் அலுவலர்கள் கூப்பணச்சீட்டு ஆய்வாளர்கள் மற்றும் பணியாளர்கள் நியமனம் செய்யப்பட்டுள்ளனர்.

மேலும் இப்போக்குவரத்துக்கழகம் மூலம் பொதுமக்கள் மற்றும் பயணிகள் சிரமமின்றி பயணம் செய்ய ஏதுவாக அரசு விரைவு போக்குவரத்துக் கழகம் மூலம் (OTRS) WWW.tnstrc.in Website, Mob App மற்றும் இணைய சேவை வழியாக முன்பதிவு செய்து பயணபடையுமாறு கேட்டுக்கொள்கிறோம்.

ஆதிக்கத்தை எதிர்த்தும் போராடுங்கள்!

சாதியை எதிர்த்து

போராடுங்கள் : அது

ஜனநாயகத்திற்கு எதிரி

என்பதால் !

மூடநம்பிக்கையை

எதிர்த்தும் போராடுங்கள்;

அது அறிவியலுக்கு எதிரி

என்பதால் !

ஆதிக்கத்தை எதிர்த்துப்

போராடுங்கள்; அது



சுதந்திரம் - சமத்துவம்

சகோதரத்துவத்திற்கு

எதிரி என்பதால் !

-பேரறிஞர் அண்ணா...

ஆளுநர் - பா.ஜ.க. வினர் பரப்பிய பொய்களை புறந்தள்ளி

மதவெறி அரசியலை தீர்மானகரமாக நிராகரித்திருக்கும் தமிழ்நாட்டு மக்கள்!

‘தீக்கதிர்’ நாளேடு தலையங்கத்தில் வரவேற்பு!

சென்னை, ஜன. 24- ஆளுநர் - பா.ஜ.க.வினர் கூசாமல் பொய்களை பரப்பியதை புறந்தள்ளி, மதவெறி அரசியலை தீர்மானகரமாக நிராகரித்தனர் தமிழ்நாட்டு மக்கள் இது வரவேற்கத்தக்க ஒன்று என்று ‘தீக்கதிர்’ நாளேடு தலையங்கத்தில் குறிப்பிட்டுள்ளது. இது குறித்து 23.01.2024

தேதிய ‘தீக்கதிர்’ நாளேடு தலையங்கத்தில் கூறப்பட்டிருப்பதாவது:

ஆர்.எஸ்.எஸ். நிகழ்ச்சி நிரலின்படி அயோத்தியில் பாபர் மசூதி இடிக்கப்பட்ட இடத்தில் ராமர் கோவில் கட்டப்பட்டு பிரதமர் மோடியால் திறந்து வைக்கப்பட்டுள்ளது. இந்த கோவில் திறப்பு விழா என்பது முழுக்க முழுக்க ஒன்

றிய அரசின் ஆதரவோடு ஆர்.எஸ்.எஸ். பா.ஜ.க. நிகழ்ச்சியாக நடத்தப்பட்டுள்ளதேயன்றி ஆன்மீகத்திற்கு இந்த விழாவில் துளியும் தொடர்பில்லை.

அயோத்தி கோவில் திறப்பு விழாவை முன்னிட்டு தமிழக பா.ஜ.க.வும், ஆளுநர் ஆர்.என்.ரவியும் தமிழ்நாட்டில் பதற்றத்தையும், மதப் பகைமையையும் ஏற்படுத்த மேற்கொண்ட முயற்சிகள் அனைத்தும் முறியடிக்கப்பட்டுள்ளன. அயோத்தி கோவில் திறப்பு விழாவை தமிழக மக்கள் கண்டு கொள்ளாத ஆத்திரத்தில் பா.ஜ.க. வினரும், தமிழக ஆளுநர் மட்டுமின்றி புதுச்சேரி துணை நிலைப்பாடு ஆளுநர் தமிழிசை சுவந்தரராசனும் உண்மைக்குப் புறம்பான பல்வேறு செய்திகளை கொஞ்சம் கூட கூச்ச மில்லாமல் பரப்பினர்.

திங்களன்று இந்து சமய அறநிலையத்துறையின் கட்டுப்பாட்டில் உள்ள கோவில்களை திறக்கக் கூடாது என்றும், வழக்கமான பூஜைகள் நடத்தக் கூடாது என்றும் அன்னதானம் உள்ளிட்ட நிகழ்ச்சிகள் ரத்து செய்யப்பட்டுள்ளதா



கவும் தமிழக அரசு தெரிவித்ததாக இவர்கள் பொய் பரப்பினார்கள். ஆனால் அது உண்மையல்ல. அனைத்து கோவில்களிலும் வழக்கமான வழிபாட்டு முறைகள் தடையின்றி நடைபெறும் என இந்து சமய அறநிலையத்துறை தெளிவுபடுத்தியது. தமிழ்நாட்டில் உள்ள கோவில்களை பா.ஜ.க.வினர் தோர்தல் பிரச்சார மேடையாக பயன்படுத்த அவர்கள் மேற்கொண்ட முயற்சி பலிக்கவில்லை. தமிழக ஆளுநர் ஆர்.என்.ரவி சென்னையில் உள்ள கோதண்டராமசாமி கோவி்லுக்கு சென்றதாக டாது என்றும் அன்னதானம் உள்ளிட்ட நிகழ்ச்சிகள் ரத்து செய்யப்பட்டுள்ளதா

காட்சியளித்ததாகவும் கூசாமல் பொய் கூறினார். ஆனால் அந்தக் கோவில் அர்ச்சகர்கள் தங்களுக்கு எந்த அச்சுறுத்தலும் இல்லை என தெளிவுபடுத்திவிட்டனர். ஒன்றிய நிதியமைச்சர் நிர்மலா சீதாராமன், காஞ்சி காமாட்சியம்மன் கோவிலில் காணொலி காட்சி ஒளிபரப்பதடை விதிக்கப்பட்டதாக கூறினார்.

ஆனால் அத்தகைய அனுமதி எதுவும் கோரப்படவில்லை என மாநில முதல்வர் மு.க.ஸ்டாலின் தெளிவுபடுத்தியுள்ளார். வதந்திகளை பரப்பாதீர்கள் என சென்னை உயர்நீதிமன்றமே அறிவுறுத்தியுள்ளது. அயோத்தி கோவில் திறப்பு விழாவைப் பயன்படுத்தி தமிழ்நாட்டில் அரசியல் செய்ய முயன்ற பா.ஜ.க. வினர் படுதோல்வியடைந்துள்ளனர். தமிழ்நாட்டில் உள்ள பெரும்பான்மையான மக்கள் கடவுள் நம்பிக்கை கொண்டவர்களாக இருந்த போதும், மதவெறி அரசியலை தீர்மானகரமாக நிராகரித்திருப்பது வரவேற்கத்தக்க ஒன்று.

இவ்வாறு தலையங்கத்தில் கூறப்பட்டுள்ளது.

திராவிட இயக்க தீரர்கள் நினைவு நாள்

கோ. மோகனதாசன்
சனவரி 24 (2012)



கழகம் ஆரம்பித்த காலத்தில், சீர்காழி வட்ட துணைச் செயலாளராகப் பொறுப்பு வகித்து, தொடர்ந்து கொள்ளிடம் ஒன்றியக் கழகத்தின் முதல் செயலாளராகவும், ஒருங்கிணைந்த தஞ்சை மாவட்ட துணைச் செயலாளராகவும், நாகை மாவட்டக் கழக அவைத் தலைவராகவும் - துணைச் செயலாளராகவும் கழகப் பணியாற்றியவர்.

பூம்புகார் தொகுதி கழக சட்டமன்ற உறுப்பினராகத் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றதோடு, கொண்டல் ஊராட்சிமன்றத் தலைவராகவும் - சீர்காழி ஒன்றிய பெருந்தலைவராகவும், கூட்டுறவு வங்கித் தலைவராகவும், சீர்காழி நிலவள வங்கித் தலைவராகவும், மாநில நிலவள வங்கி இயக்குநராகவும் பொறுப்பு வகித்தவர்.

“பல தியாகங்களைச் செய்து, பலமுறை சிறை சென்று, எந்தச் சூழ்நிலையிலும் என்பால் கொண்ட அன்பை மறவாமல் என்னோடு பாசத்தோடு பழகி வருகின்ற தம்பி” என்று தலைவர் கலைஞர் அவர்களால் பாராட்டப்பட்டவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

சி.ராமச்சந்திரன்
சனவரி 24 (2011)



கழகம் துவங்கிய காலம் முதல் கழகப் பணியாற்றியவர்.

வடபெரும்பாக்கம் கிளைக் கழக அவைத் தலைவராக இருபது ஆண்டுகள் பொறுப்பு வகித்தவர்.

சாலைப் பணியாளர்கள் சங்க கமிட்டி உறுப்பினராக பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்
தி.மு.க.

ஒழுங்கு நடவடிக்கை

தலைமைக் கழக அறிவிப்பு

கன்னியாகுமரி கிழக்கு மாவட்டம், தக்கலை தெற்கு ஒன்றியக் கழகச் செயலாளர் எம்.ஆர். ரமேஷ்பாபு, கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப் படுகிறார்.

"அண்ணா அறிவாயம்"

சென்னை - 18

நாள் - 23.01.2024

துரைமுருகன்

பொதுச் செயலாளர்

தி.மு.க.